



سوال

(02) یا شیخ عبدالقادر جیلانی شینا اللہ کا حاضر ناظر جان کر ورد کرنا

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین و مقتیان شرع متین ان مسائل میں :

(اول) یا شیخ عبدالقادر جیلانی شینا اللہ کا حاضر ناظر جان کر ورد کرنا جائز ہے یا نہ اور اس ورد کا پڑھنے والا کیسا ہے؟

(دوم) بغداد کی طرف جو منہ کر کے اور بعض گلیں میں کپڑا بھی ڈال کر دست بستہ ہو کر گیارہ قدم چلتے ہیں اور پیر پرستی، استمداد و استعانت کرتے ہیں، یہ لوگ کیسے ہیں؟

(سوم) گیارہویں جو واسطے از دیاد مال اور استعانت اور استغاثہ کے مصائب میں کرتے ہیں، جائز ہے یا نہ، اور اگر یہ اعتقاد محض ایصال ثواب کے لیے کیا جائے تو تعیین یوم کیسا ہے؟

(چارم) جو شخص ان افعال مذکورہ کا مجوز و مفتی اور مروج اور مثبتگ اور مصر ہو وہ کیسا ہے؟ اس کے پیچھے نماز پڑھنی درست ہے یا نہ، اور اہل سنت والجماعت اور مذاہب اربعہ سے کسی مذہب میں داخل ہے یا نہ؟

(پنجم) جو لوگ افعال مذکورہ کے مرتکب اور معتقد ہوں ان کے ساتھ مخالفت اور بجانست اور مواکلت اور مشارکت اور مناکحت درست ہے یا نہ؟ ان کے ساتھ السلام علیکم کرنا جائز ہے یا نہ؟

(ششم) جو شخص ان افعال مذکورہ سے مانع ہو، اس پر فتوے تکفیر اور اتہام و ہایت، و انکار ولایت اولیاء اللہ کا لگانا کیسا ہے؟ اور اس مانع کے پیچھے نماز پڑھنی درست ہے یا نہ؟
بنوا بالایات القرآنیۃ والاحادیث النبویۃ والروایات الفقہیۃ توجروا۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

ان الحکم الا اللہ قیود سوالات سے صاف ظاہر ہے کہ جس کا یہ عقیدہ ہے، وہ مشرک ہے، کیونکہ غیر اللہ کو حاضر ناظر جاننا اور اس کے نام کا مثل اسماء الہی ورد و وظیفہ کرنا اور اس سے حاجات طلب کرنا اور گیارہ قدم بسوئے بغداد بہ نسبت توجہ جانب قبر غوث الاعظم مثل داب نماز دست بستہ ہو کر چلنا اور پھر رجعت قنقری اسی آداب سے کرنا کہ جس کو اصطلاح مشرکین بتدعین میں ”نماز غوثیہ اور ضرب الاقدام“ کہتے ہیں اور استمداد اور استعانت غیر اللہ سے کرنا اور ایسے افعال شرکیہ بدعیہ کا مرتکب ہونا طریقہ مشرکین کا ہے کیونکہ عقیدہ ثبوت علم غیب کا سوائے ذات باری عز اسمہ علام الغیوب کے کسی نبی یا ولی یا غوث یا قطب یا پیر یا مرشد کے ساتھ رکھنا عین مشرک ہے، بدلیل آیات ینات قرآن مجید و

احادیث رسول کریم علیہ الصلوٰۃ والسلام اور روایات فقہیہ کے۔

اما الایات۔ قل لا یعلم [1] من فی السموات والارض الغیب الا اللہ وما یشرعون ایان یبعثون۔ ومن اضلمن یدعو من دون اللہ من لا یتحیی لہ الی یوم القیمۃ وهم عن دعا تم غافلون۔ ولا تدع من دون اللہ ما لا ینفعک ولا ینضرک فان فعلت فانک اذا من الظالمین۔

واما الاحادیث۔ نضی [2] حدیث البخاریات قالت احدنن وینا نبی یعلم ما ینفخ فقال دعی ہذہ وقولی الذی کنت تقولین۔ وعن عائشۃ من انہرک ان محمدا صلی اللہ علیہ وآلہ وسلم یعلم الخمس التی قال اللہ تعالیٰ ان اللہ عنہ علم الساعۃ الا ینفخ عظم الفریزہ رواہ مسلم۔ قال النبی صلی اللہ علیہ وآلہ وسلم واللہ لا ادری واللہ لا ادری وانا رسول اللہ ما یفعل بی ولا بکم۔ (رواہ البخاری کذا فی المشکوٰۃ)

اور بخاری و مسلم میں حدیث الالفک مصرح ہے کہ جب منافقین نے بتان حضرت عائشہ پر باندھنا ایک مدت تک رسول اللہ ﷺ کو کس قدر اہتمام تحقیق برأت صدیقہ میں رہا اور قلب مبارک سے شک ذنب کا ان سے قبل از نزول آیات برأت کے بارگاہ قدوس سے رفع نہ ہوا، جب آیات برأت نازل ہوئیں، تب یقین ہوا اگر علم غیب آپ کو ہوتا تو اس قدر رنج و غم اور اہتمام شان حادثہ کیوں ہوتا، قصہ حدیث کا اس بات کے واسطے نذیر عریان ہے اور حدیثیں بھی بہت ہیں۔

واما الروایات الفقہیہ۔ قال الملا علی قاری فی شرح فقہ الاکبر ثم اعلم ان الانبیاء لا یعلمون الغیبات لمعارضۃ قولہ تعالیٰ قل لا یعلم من فی السموات والارض الغیب الا اللہ۔ وقال فی البرزازیہ وغیرہا من الکتب الفتاوی من قال ارواح المشائخ حاضرة تعلم یخفر وقال الشیخ فزین بن سلیمان الخنضری فی رسالہ ومن ظن ان المیت یتصرف فی الامور دون اللہ واعتقد بہ ذلک کفر کذا فی البحر الرائق فاعلم ان علم اللہ سبحانہ وتعالیٰ ازلی وابدی ومحیط بما کان وما ینحون من جمیع الاشیاء بقضما وقضیضا وقلمها وجلها ونقیرها وقطیرها وصغیرها وکبیرها ولا ینخرج من علمہ وقدرتہ شیء لان الجمل بالبعض والعجز عن البعض نقص واقتضاء ہذہ النصوص القطعیۃ ناطقۃ بالعموم وشمول قدرتہ فہو بكل شیء علیم وهو علی کل شیء قذیر۔

پس یہ علم اور قدرت خاصہ باری عالم الغیب قادر مطلق کا ہے اس میں شریک کرنا نبی کو یا ولی کو عین شرک ہے اور جو امور غائبہ پر انبیاء علیہم السلام یا اولیائے کرام کو انکشاف ہوا ہے، سو محض یوحی و اعلام باہام الہی ہوا قال [3] اللہ تعالیٰ ولا یحیطون بشئی من علمہ الا بمشاء، اور یہ علم جو باعلام حق سبحانہ وتعالیٰ مقربان کا خاص کو ہوتا ہے ذات سید کائنات علیہ الصلوٰۃ کو بہ نسبت اور انبیائے عظیم اور اولیائے کرام کے اگرچہ بوجہ اکمل ہے لیکن علم علام الغیوب سے مماثل نہیں قال [4] اللہ تعالیٰ قل لا اقول لکم عندی خزائن اللہ ولا اعلم الغیب الا یتہ۔ وقال الامام فخر الدین الرازی رحمۃ اللہ علیہ فی تفسیرہ الکبیر تحت ایتہ قل لا یعلم من فی السموات والارض الغیب الا اللہ الا یتہ ما بین انہ المنخص بعلم الغیب والایۃ سیقت لاختصاصہ تعالیٰ بعلم الغیب وان العبالا علم لحم بشئی منہ واما قولہ وما یشرعون ایان یبعثون صفحہ لاجل السموات والارض نفی ان ینحون لحم علم الغیب انتہی مختصرا۔

جواب سوال (دوم):

یہ گیارہ قدم چلنا اصطلاح اہل شرک و بدعت میں اس کا نام ”صلوٰۃ غوثیہ“ ہے اور ”ضرب الاقدام“ بھی کہتے ہیں یہ بھی شرک ہے کیونکہ نماز خاص عبادت معبود حقیقی کی ہے، وحدہ لا شریک لہ، غیر کی عبادت بدنی ہو یا مالی شرک ہے اور فاعل مشرک۔

جواب سوال (سوم):

گیارہویں جو معمول بد اور مستہم بالشان اہل بدعت کی بہ نسبت نذر غیر اللہ اور تقرب غیر اللہ کے ہے، یہ بھی شرک ہے کیونکہ عبادت مالی بھی غیر معبود برحق کے لیے حرام اور شرک ہے اور اگر نیت ایصال صواب ہو تو خالصا بوجہ اللہ دے کر بے تعیین یوم ایصال میت کریں اور نام گیارہویں کا زائل کر دینا واجب ہے، کیونکہ یہ نام رکھا ہوا اہل شرک و بدعت کا ہے اگر کوئی خالص نیت سے گیارہویں نام رکھ کر ایصال کرے تو بھی اہل توحید و سنت کے نزدیک محل تہمت ہے اور مواضع تہمت سے بچنا ارشاد رسول اللہ ﷺ ہے۔

جواب سوال (چارم):



جو شخص مجوز اور مفتی اور مروج ان امور کا ہے۔ العیاذ باللہ منہ وہ راس المشرکین ہے یعنی اپنے تابعین مشرکین کا رئیس ہے اس کے پیچھے نماز درست نہیں اور جب کہ دائرہ توحید و سنت سے وہ خارج ہوا تو کسی مذہب میں مذاہب اربعہ سے کب داخل رہا۔

جواب سوال (پہنم) :

جن لوگوں کا یہ عقیدہ بد اور ایسے افعال شرکیہ بدعیہ ہوں ان سے معاملہ ترک کرنا چاہیے جب تک تا تب نہ ہوں، قد جاء فی الحدیث [5] من احب للہ والمنع للہ واعطى اللہ ومنع للہ قد استكمل الايمان۔

جواب سوال (ششم) :

جو شخص ان افعال شنیعہ سے مانع ہو وہ موجد سنی محب اولیا ہے قابل امامت ہے اور اس کی امامت اولیٰ اور انسب ہے اور اس کی تکفیر خود مکفر ہے، واللہ تعالیٰ اعلم و علمہ اتم۔ حررہ الفقیر محمد حسین دہلوی عفا اللہ عنہ۔ (فقیر محمد حسین)

کیف یحون عبد مساوی اللہ جل جلالہ وعز اسمہ لان اللہ کبیر المتعال ذال عظمة والجلال موجد ومعطى للعباد وهم الاخذون منه والحتاجون الیه فی الدنیا والاخرۃ کتبه محمد ابراہیم الدہلوی۔
یقال لہ ابراہیم قادر علی عفی عنہ

اولاً معلوم کرنا چاہیے کہ قرآن فرقان و کلام رحمن جو نازل اشرف المخلوقین پر ہوا تو محض اسی عقیدہ کی درستگی کے لیے نازل ہوا ہے، مشرکین کے عقائد بدتھے یعنی اللہ تعالیٰ و رسول کے نزدیک ورنہ فی زعمہم الباطل اپنے آپ کو تابعین ابراہیم کہلاتے تھے اور حج بیت اللہ اور طواف و صوم وغیرہ عبادت کرتے تھے، لیکن عقائد ان کے بدتھے کہ انبیاء و اولیاء کی تصویریں اور مورتیں بنا کر ان کی تعظیم و نذر و نیاز کیا کرتے تھے کما خبر اللہ سبحانہ عنہم فی عدۃ مواضع و لیست بحقیقۃ علی من لہ ادنی مس من القرآن والحدیث جس طرح کہ آج کل کے مسلمان تمام عبادت صوم و صلوة و حج وغیرہ بجالاتے ہیں اور انبیاء و اولیاء کے حق میں ایسے عقائد رکھتے ہیں، جیسا کہ سائل نے بیان کیا اور مجیب نے استعمال اللہ لما سجد و یرضی جواب دیا تو حقیقت میں یہ لوگ مشرک باللہ ہیں وان [6] صلوا و صاموا و زعموا انہم مسلمون، جس طرح سے اللہ سبحانہ نے مشرکین مکہ کی عبادت قبول نہیں فرمائی اور عقیدہ کی درستگی کا ارشاد فرمایا، ویسے ہی جب تک آج کل کے مسلمان عقیدے ٹھیک موافق فرمان خدا و رسول کے نہ کریں گے کوئی عبادت قبول نہ ہوگی۔ واللہ اعلم، حررہ العاجز ابو محمد عبد الوہاب النجافی

خادم شریعت رسول الاداب ابو محمد عبد الوہاب

ایسا عقیدہ رکھنے والا سرے سے اسلام ہی میں داخل نہیں، چار مذہب کا کیا ذکر ہے۔ کریم الدین عظیم آبادی۔

ایسا عقیدہ صریحاً اور شرک ہے۔ عبد الکریم بنگالی، الجواب صحیح، عبد الحمید عفی عنہ عظیم آبادی۔

واقعی جو ابدونوں مجیبوں کا صحیح ہے۔ رد شرک اور ندا غیر اللہ میں اور جھکنے کی طرف غیر اللہ کے شیخ عبد الحق محدث دہلوی رحمہ اللہ نے جھک کر سلام علیک کرنے کو یا جواب دینے کو نہایت منع لکھا ہے اور لکھا ہے کہ بعض علماء کو جھکنے ہوئے دیکھ کر فریب میں نہ آئے، حسبنا اللہ بس حفیظ اللہ۔ الجواب صحیح، محمد زب الدین ساکن شہر بدایون حنفی الذہب۔

جواب بہت صحیح ہے۔ ولی محمد فیض آبادی

جو شخص ایسا عقیدہ رکھے، یا رواج دیوے، بلاریب وہ مشرک ہے۔ مصطفیٰ خان سوتری

غلام حسین... غلام حسین ضلع مونگیر

بذا الجواب صحیح۔ محمد دبیر الرحمن بنگالی... ابو عبد الرحمن محمد دبیر الرحمن ابو محمد تائب علی

اس طرح کا عقیدہ رکھنے والا فتوے دینے والا چاروں مذہب میں کافر اور مشرک ہے۔ لاریب ولا شک فیہ۔ ابو اسماعیل یوسف حسین خان پوری بہنجاہ۔

جواب صحیح ہے۔ محمد عبد الحکیم عفی عنہ

چاروں امام علیہم الرحمۃ کے نزدیک بے شک ایسا عقیدہ شرک اور کفر ہے۔ محمد عبد الغفور امرتسری

سید محمد عبد السلام غفرلہ... سید محمد ابوالحسن... محمد عبد الحمید جلیسری

ایسا اعتقاد رکھنا سراسر مشرک اور کفر ہے اس کے معتقد کو ہرگز اسلام میں کچھ حصہ و نصیب نہیں ہے۔ رحیم اللہ بہنجاہی

اس عقیدہ والا آدمی جیسا کہ سائل نے لکھا ہے بے شک کافر اور مشرک ہے، چاروں مذاہب سے خارج ہونا تو برکنا رہے۔ نور محمد

جس شخص کا یہ عقیدہ ہو، وہ شخص بلاشبہ مشرک ہے، کما ثبت رحمت اللہ دنیا پوری

الحیب مصیب، منقہ علی احمد بن مولوی محمد سامر ودی عفی عنہ الصد۔

جس شخص کا یہ اعتقاد ہے، بلاشک سب اماموں اور صحابہ کے نزدیک کافر ہے، مسکین فضل الہی۔

الجواب صحیح والرائے نصح محمد حیات اللہ عفی عنہ جلیسری

[1] آیات قرآنیہ تو یہ ہیں آپ کہہ دیں کہ آسمانوں اور زمین میں کوئی بھی اللہ تعالیٰ کے سوا غیب کی باتیں نہیں جانتا اور کسی کو یہ بھی معلوم نہیں کہ وہ کب اٹھائے جائیں گے۔ اس آدمی سے زیادہ گمراہ کون شخص ہے جو اللہ تعالیٰ کے سوا اوروں کو پکارے جو اس کی التجاؤں کو قیامت تک بھی قبول نہیں کر سکتے بلکہ وہ تو ان کے پکارنے ہی سے بے خبر ہیں۔ تو اللہ کے سوا ایسی چیزوں کو نہ پکارو جو نہ تجھے نفع دے سکیں اور نہ نقصان پہنچا سکیں۔ اگر تو نے ایسا کیا تو نالوں میں سے ہو جائے گا۔

[2] اب رہیں احادیث تو لڑکیوں والی حدیث میں یہ بھی ہے کہ ایک لڑکی نے ان میں سے کہا ”ہم میں ایسے نبی ہیں جو گل ہونے والی باتیں جانتے ہیں، تو آپ نے فرمایا: اس بات کو ہتھوڑ دے اور جو پہلے کہتی تھی وہی کہتی جا اور حضرت عائشہ سے روایت ہے، آپ فرماتی ہیں کہ جو آدمی تجھے یہ خبر دے کہ محمد ﷺ ان پانچ چیزوں کو جانتے تھے، جن کے متعلق اللہ تعالیٰ نے فرمایا ہے کہ اللہ ہی کے پاس ہے قیامت کا علم الآیۃ تو اس نے بہت بڑا جھوٹ بولا، اس کو مسلم نے روایت کیا۔ نبی ﷺ نے فرمایا، خدا کی قسم میں نہیں جانتا، خدا کی قسم میں نہیں جانتا، خدا کی قسم میں نہیں جانتا، حالانکہ میں اللہ تعالیٰ کا رسول ہوں کہ میرے متعلق کیا کیا جائے گا اور تمہارے متعلق کیا فیصلہ ہوگا اس کو بخاری نے روایت کیا، مشکوٰۃ میں بھی اسی طرح ہے۔

اب رہیں فقہی روایات تو ملا علی قاری نے ”فقہ اکبر“ کی شرح میں کہا ہے، ”پھر جان لینا چاہیے کہ انبیاء (علیہم السلام) غیب کی باتیں نہیں جانتے کیونکہ یہ عقیدہ اللہ تعالیٰ کی اس آیت کریمہ کے خلاف ہے کہ آپ کہہ دیں کہ کوئی بھی آسمانوں اور زمین میں اللہ تعالیٰ کے سوا غیب نہیں جانتا اور بزاریہ وغیرہ کتب فتاویٰ میں کہا ہے کہ ”جو آدمی یہ کہے کہ بزرگوں کی روحوں حاضر ہیں اور سب کچھ جانتی ہیں اس پر کفر کا فتویٰ دیا جائے اور شیخ فخر بن سلیمان حنفی نے اپنے رسالہ میں کہا ہے کہ جو آدمی یہ عقیدہ رکھے کہ مردہ اللہ تعالیٰ کے سوا لوگوں کے



امور میں تصرف کر سکتا ہے تو وہ کافر ہو جائے گا۔ بحر الرائق میں بھی اسی طرح ہے تو اب معلوم ہوا کہ اللہ سبحانہ کا علم ازلی ابدی ہے اور ماکان و مایکون (جو ہو چکا ہے اور جو ہوگا) سب اشیاء کو محیط ہے، خواہ وہ چھوٹی ہوں یا بڑی، تھوڑی ہوں یا بہت، اور اس کے علم اور قدرت سے کوئی چیز باہر نہیں ہے، کیونکہ بعض اشیاء سے بے خبری اور بعض اشیاء سے عاجز آجانا نقص ہے۔

اور ان نصوص قطعہ کا یوں لانا ہوا متفاسد ہے کہ اس کا علم عام ہے اور اس کی قدرت ہر چیز کو شامل ہے اور وہ ہر چیز کو جاننے والا ہے اور وہ ہر چیز پر قادر ہے۔

[3] اللہ تعالیٰ نے فرمایا اور وہ اس کے علم میں سے کوئی چیز بھی معلوم نہیں کر سکتے مگر جو وہ چاہے۔

[4] اللہ تعالیٰ نے فرمایا، آپ کہہ دیں کہ میں نہیں کہتا کہ میرے پاس اللہ کے خزانے ہیں اور نہ ہی غیب جانتا ہوں الا یہ

امام فخر الدین رازی نے اپنی تفسیر کبیر میں آیت قل لا یعلم من فی السموات والارض الغیب الا اللہ کے ماتحت فرمایا ہے ”جب اللہ تعالیٰ نے یہ ظاہر کر دیا کہ وہی علم غیب کے ساتھ مختص ہے اور آیت اللہ تعالیٰ کے علم غیب کی خصوصیت کے متعلق پہلے گزر چکی ہے اور بندوں کو اس کی اشیاء میں سے کسی چیز کا علم نہیں ہے اور اللہ تعالیٰ کا یہ قول ”وا یلعنون ایان یبعثون“ یہ تمام آسمانوں اور زمین والوں کی صفت ہے اور اس میں ان کے علم غیب کی نفی بیان کی گئی ہے، انتہی۔

[5] حدیث میں آیا ہے، جو شخص اللہ کے لیے محبت رکھے اور اللہ کے لیے دشمنی رکھے اور اللہ کے لیے بخل کرے تو اس نے اپنا ایمان مکمل کر لیا۔

[6] اگرچہ وہ نمازیں بھی پڑھیں اور روزے بھی رکھیں اور اپنے آپ کو مسلمان بھی کہیں۔

فتاویٰ نذیریہ

جلد 01